

सन् २०१७ डाइभर्सिटी आप्रवासी भिसा कार्यक्रम

(डिभी-२०१७) सम्बन्धी निर्देशिका

कार्यक्रमको सिंहावलोकन

अमेरिकी कड्ग्रेसको कार्यादेश प्राप्त डाइभर्सिटी आप्रवासी भिसा कार्यक्रम अमेरिकी विदेश मन्त्रालयले वार्षिक रूपमा सञ्चालन गर्ने गर्दछ । आप्रवासन तथा राष्ट्रियतासम्बन्धी ऐनको दफा २०३(सी) ले ऐतिहासिक रूपमा कम दरमा संयुक्त राज्य अमेरिका आप्रवासन गर्ने देशका व्यक्तिहरूलाई “डाइभर्सिटी आप्रवासी” का रूपमा एक वर्गको हैसियत प्रदान गर्ने व्यवस्था गरेको छ । आर्थिक वर्ष सन् २०१७ का लागि ५०,००० डाइभर्सिटी भिसा (डिभी) उपलब्ध गराइनेछ । डिभीका लागि दर्ता गर्न कुनै शुल्क लाग्दैन ।

चिट्ठा पर्ने आवेदकहरू (“विजेताहरू”) ले डिभी कार्यक्रमका लागि योग्य हुनका निम्न सरल तर कडा योग्यताका मापदण्डहरू पूरा गर्नुपर्छ । डिभीका उम्मेदवारहरूको चयन कम्प्युटरद्वारा विनाक्रमबद्ध तरिकाले गरिन्छ । भिसाहरू छ भौगोलिक क्षेत्रमा वितरण गरिन्छ, र हरेक क्षेत्रमा कुनै पनि एक देशले कुनै पनि एक वर्षमा उपलब्ध हुने डिभीको सात प्रतिशत सङ्ख्याभन्दा बढी भिसा प्राप्त गर्ने छैन ।

डिभी-२०१७ का लागि निम्न देशका नागरिकहरू योग्य हुने छैनन् किनभने यी देशले विगत पाँच वर्षमा ५०,००० भन्दा बढी नागरिकहरू संयुक्त राज्य अमेरिका पठाइसकेका छन् :

बङ्गलादेश, ब्राजिल, क्यानाडा, चीन (मुख्य भूमिमा जन्मेका), कोलोम्बिया, डोमिनिकन रिपब्लिक, एक्वाडोर, एल साल्भाडोर, हाईटी, भारत, जमेका, मेक्सिको, नाइजेरिया, पाकिस्तान, पेरु, फिलिपिन्स, दक्षिण कोरिया, संयुक्त अधिराज्य (उत्तरी आयरल्यान्ड बाहेक) र उसका आश्रित भूभाग, र भियतनाम ।

हङ्कङ विशेष प्रशासनिक क्षेत्र, मकाउ विशेष प्रशासनिक क्षेत्र, र ताइवानमा जन्मिएका व्यक्ति योग्य छन् ।

योग्यताका सम्बन्धमा यस वर्ष कुनै परिवर्तन गरिएको छैन ।

योग्यता

आवश्यकता # १ : ती देशमा जन्मेका व्यक्ति जुन देशका नागरिक डिभीमा सहभागी हुन योग्य छन् ।

यदि तपाईं योग्यताप्राप्त देशमा जन्मिनुभएको होइन भने, तपाईंले अन्य दुई तरिकामार्फत सहभागी हुन पाउनुहुन्छ ।

- के तपाईंको पति/पत्नीको जन्म त्यस्तो देशमा भएको हो जहाँका नागरिक डिभीका लागि योग्य छन् ? यदि हो भने तपाईंले आफ्नो पति वा पत्नीको जन्मदेशको नागरिकताको हक दाबी गर्न सक्नुहुन्छ - तर दुबै तपाईं र तपाईंको पति/पत्नी छनोटमा परी भिसा प्राप्त गरी एकैसाथ अमेरिका प्रवेश गर्नु पर्दछ ।
- के तपाईंको जन्म त्यस्तो देशमा भएको हो जहाँका नागरिक डिभीका लागि योग्य छैनन् तर तपाईंका दुबै आमाबुबाको जन्म आफू जन्मेको देशमा भएको होइन वा तपाईंको जन्म भएको बेला उक्त देशमा वैध रूपमा बसोबास गरिरहेका थिएनन् ? यदि हो भने तपाईंले आफ्नो आमाबुबाको जन्मदेशको नागरिकताको हक दाबी गर्न सक्नुहुनेछ, यद्यपि सो देशका नागरिक डिभी-२०१७ कार्यक्रमका लागि योग्य हुनुपर्नेछ । यसका बारे थप जानकारीका लागि बारम्बार सोधिने प्रश्नमा हेर्नुहोस् ।

आवश्यकता # २ : हरेक डिभी आवेदकले डिभी कार्यक्रमका लागि निम्न शैक्षिक वा कार्य अनुभवको आवश्यकता पूरा गरेको हुनु पर्दछ :

- माध्यमिक तहको शिक्षा वा त्यसको समानार्थ शिक्षा जसको अर्थ प्राथमिक र माध्यमिक गरी १२ वर्षे औपचारिक शिक्षा सफलताका साथ पूरा गरेको ।

वा

- तपाईंसँग विगत पाँच वर्षमा दुई वर्षको कामको अनुभव हुनु पर्दछ - त्यस्तो काम जसको लागि कम्तीमा दुई वर्षको तालिम वा अनुभव आवश्यक पर्दछ । तपाईंको कामको अनुभव योग्य भए नभएको निर्धारण युएस डिपार्टमेन्ट अफ लेबर (अमेरिकी श्रम मन्त्रालय) को O*Net OnLine को डेटाबेसद्वारा गरिनेछ ।

कार्यानुभव डिभीका लागि योग्य हुने नहुनेबारे थप जानकारीका लागि बारम्बार सोधिने प्रश्नमा हेर्नुहोस् ।

यदि तपाईंको दुबै आवश्यकता पूरा हुँदैन भने डिभीका लागि आवेदन नहाल्नुहोस् ।

आवेदन अवधि

डिभी-२०१७ को लागि आवेदन हाल्नका लागि www.dvlottery.state.gov मा गई सन् २०१५ अक्टोबर १ तारिख बिहीबार ईस्टर्न डेलाइट टाइम (ईडीटी) (जीएमटी-४) को मध्याह्न र सन् २०१५ नोभेम्बर ३ तारिख मझलबार ईस्टर्न डेलाइट टाइम (ईडीटी) (जीएमटी-५) को मध्याह्नबीच इलेक्ट्रोनिक रूपमा दर्ता गर्नु पर्दछ ।

आवेदकहरूलाई आफ्नो आवेदन भर्न दर्ता अवधिको अन्तिम हप्तासम्म नकुर्न विशेष अनुरोध गर्दछौं । म्याद नाघेपछिको आवेदन वा कागजीय आवेदन स्वीकार गरिने छैन । अमेरिकी विदेश मन्त्रालयले एकभन्दा बढी आवेदन परे नपरेको पत्ता लगाउन सुविज्ञ प्रविधिको प्रयोग गर्दछ । एकभन्दा बढी आवेदन हाल्ने आवेदकहरू डिभीका लागि अयोग्य ठहरिनेछन् ।

डिभी-२०१७ कार्यक्रममा लागि विद्युतीय आवेदन दर्ता गर्ने प्रक्रिया

www.dvlottery.state.gov मा गई इलेक्ट्रोनिक डाइभर्सिटी भिसा आवेदन फारम (ई-डिभी आवेदन फारम वा DS-5501) भर्नुहोस् । आशिक रूपमा भरिएका आवेदनहरूलाई स्वीकारिने छैन । आवेदन फारम बुझाउनका लागि कुनै शुल्क लाग्दैन ।

तपाईंलाई “भिसा कन्सल्टेन्ट,” “भिसा एजेन्ट” वा अन्य व्यक्तिमार्फत आफ्नो आवेदन नभराउन विशेष अनुरोध गरिन्छ । यदि तपाईंले आफ्नो आवेदन भर्न कसैको महत लिँदै हुनुहुन्छ भने आवेदन भर्ने समयमा तपाईं साथमा उपस्थित हुनु पर्दछ ताकि तपाईंले “कन्फर्मेशन पेज” र आफ्नो “युनिक कन्फर्मेशन नम्बर” प्राप्त गर्न सक्नुहुनेछ । तपाईंले आफ्नो कन्फर्मेशन पेज र आफ्नो युनिक कन्फर्मेशन नम्बर सुरक्षित राख्न अत्यन्त जरुरी छ किनभने सो बिना तपाईंले आफ्नो आवेदन कुन प्रक्रियामा छ भनी अन्त्लाइनमार्फत हेर्न सक्नुहुन्न । यदि कसैले तपाईंको कन्फर्मेशन पेज र युनिक कन्फर्मेशन नम्बर सुरक्षित राखिदिने प्रस्ताव गरेको खण्डमा सतर्क रहनुहोस् । ई-डिभी भर्दा प्रदान गरिएको ईमेल खाता र त्यसमा आफ्नो पहुँच कायम राख्नुहोला । डाइभर्सिटी भिसा कार्यक्रमसम्बन्धी हुने जालसाजी बारे थप जानकारीका लागि [बारम्बार सोधिने प्रश्नहरू हेर्नुहोस्](#) ।

आवेदन दर्ता गरेपछि तपाईंले एक “कन्फर्मेशन स्क्रिन” देख्नुहुनेछ जसमा तपाईंको नाम र युनिक कन्फर्मेशन नम्बर हुन्छ । आफ्नो अभिलेखको लागि उक्त “कन्फर्मेशन स्क्रिन” लाई प्रिन्ट गर्नुहोस् । सन् २०१६ मे ३ देखि तपाईंले आफ्नो डिभी-२०१७ आवेदनको स्टेटस चेक गर्न सक्नुहुन्छ । त्यसको लागि

www.dvlottery.state.gov मा गई “एन्ट्रेन्ट स्टेटस चेक” (Entrant Status Check) मा क्लिक गरी आफ्नो युनिक कन्फर्मेशन नम्बर र व्यक्तिगत जानकारी हाल्नुहोस् । तपाईंले आफू डिभी-२०१७ का लागि छनोट भए नभएको पत्ता लगाउन र आफ्नो आप्रवासी भिसा अन्तर्वार्ता अपोइन्टमेन्ट मिति चेक गर्नका लागि एन्ट्रेन्ट स्टेटस चेक प्रयोग गर्नु पर्दछ । अमेरिकी सरकारले तपाईंलाई प्रत्यक्ष रूपमा सूचित गर्दैन । एन्ट्रेन्ट स्टेटस चेक आफ्नो आवेदनको प्रक्रिया कसरी अगाडि बढाउने भन्ने निर्देशनहरूको एक मात्र स्रोत हो । छनोट प्रक्रियाबारे थप जानकारीका लागि [बारम्बार सोधिने प्रश्नहरू हेर्नुहोस्](#) ।

आवेदन भर्नका लागि तपाईंले निम्न जानकारी उपलब्ध गराउनु पर्दछ :

१. पूरा नाम - थर, नाम, बीचको नाम । आफ्नो नाम राहदानीमा लेखिए अनुरूप दुरुस्त लेख्नुहोस् ।
२. लिङ्ग - पुरुष वा महिला ।
३. जन्म मिति - दिन, महिना, वर्ष ।

४. जन्मएको शहर ।

५. जन्मएको देश - देशको नाम आफ्नो जन्मस्थलका रूपमा हाल प्रयोग भइरहेका स्थान हुनु पर्दछ ।

६. डिभी कार्यक्रमका लागि योग्यताप्राप्त देश - सामान्यतया, तपाईं जन्मएको देश नै तपाईंको लागि डिभीको लागि योग्यताप्राप्त देश हुनेछ । तपाईं हाल जहाँ बसोबास गरिरहनुभएको छ, तपाईंको लागि डिभीको लागि योग्यताप्राप्त देशसँग त्यसको सम्बन्ध छैन । यदि तपाईं डिभी कार्यक्रमका लागि योग्य नरहेको देशमा जन्मिनुभएको हो भने तपाईंसँग अन्य विकल्प रहे नरहेको बारे जानकारी लिन कृपया वारम्वार सोधिने प्रश्नहरू हेर्नुहोस् ।

७. फोटो(हरू) - आफ्नो, आफ्नो पति/पत्नी तथा आवेदनमा उल्लिखित सबै सन्तानको हालै खिचिएको फोटो (पछिल्लो छ महिनामा खिचिएको हुनुपर्ने) । फोटोसम्बन्धी मापदण्डका लागि डिजिटल फोटो बुझाउनेसम्बन्धी हेर्नुहोस् । यदि तपाईंको पति/पत्नी अमेरिकी नागरिक वा वैध स्थानीय बासिन्दा हो भने तपाईंले उनीहरूको फोटो राख्न जरुरी छैन तर राख्नुभएको खण्डमा पनि तपाईंको आवेदन भने रद्द हुने छैन ।

सामूहिक फोटो स्वीकार हुने छैन । प्रत्येक व्यक्तिको छुट्टै फोटो राखिनु पर्दछ । यदि फोटो पछिल्लो छ महिनामा नखिचिएको, मिलाइएको वा तल उल्लेख गरिए अनुरूपका आवश्यकताहरू पूरा नभएको खण्डमा तपाईंको आवेदन रद्द हुनसक्छ वा तपाईंलाई भिसा जारी नहुन सक्छ । थप जानकारीका लागि डिजिटल फोटो बुझाउनेसम्बन्धीमा हेर्नुहोस् ।

८. चिठी पठाउने ठेगाना -	नाम
	ठेगाना
	शहर/गाउँ
	जिल्ला/देश/प्रान्त/राज्य
	हुलाकी कोड/जिप कोड
	देश

९. हाल बसोबास गरिरहनुभएको देश ।

१०. फोन नम्बर (ऐच्छिक) ।

११. ईमेल ठेगाना - आफ्नो प्रत्यक्ष पहुँच भएको ईमेल ठेगाना उपलब्ध गराउनुहोला । यदि तपाईंको आवेदन छनोटमा परेमा र तपाईंले आवेदन प्रक्रिया अवस्था (Entrant Status Check) मार्फत उत्तर पठाउनुभएमा तपाईंले अमेरिकी विदेश मन्त्रालयबाट ईमेलमार्फत आवेदन प्रक्रिया अवस्था (Entrant Status Check) मा तपाईंको आप्रवासी भिसाको अन्तर्वार्ताको विवरण उपलब्ध हुने जानकारी प्राप्त गर्नुहुनेछ । अमेरिकी विदेश मन्त्रालयले तपाईं डिभी कार्यक्रमका लागि छनोट हुनुभयो भनेर तपाईंलाई कहिल्यै पनि ईमेल पठाउने छैन । छनोट प्रक्रियाबारे थप जानकारीका लागि वारम्वार सोधिने प्रश्नहरू हेर्नुहोस् ।

१२. हालसम्म हासिल गर्नुभएको शिक्षा : (१) प्राथमिक विद्यालय मात्र, (२) माध्यमिक विद्यालय तर पूरा नगरेको, (३) माध्यमिक विद्यालय पूरा, (४) व्यावसायिक विद्यालय, (५) विश्वविद्यालयमा केही कक्षाहरू लिएको,

(६) विश्वविद्यालयको डिग्री हासिल गरेको, (७) केही स्नातक तहका विषयहरू पढेको, (८) स्नातकोत्तर, (९) केही विद्यावारिधी तहका विषयहरू पढेको, र (१०) विद्यावारिधी हासिल । शैक्षिक आवश्यकताहरूबाटे थप जानकारीका लागि बारम्बार सोधिने प्रश्नहरू हेर्नुहोस् ।

१३. वर्तमान वैवाहिक स्थिति - अविवाहित, विवाहित तर मेरा पति/पत्नी अमेरिकी नागरिक वा अमेरिकी वैध स्थायी बासिन्दा (एलपीआर) होइनन्, विवाहित र मेरा पति/पत्नी अमेरिकी नागरिक वा अमेरिकी एलपीआर हुन्, सम्बन्धविच्छेद, विधवा, वा कानुनी रूपमा अलगिगएर बसेको । आफ्नो पति/पत्नीको नाम, जन्म मिति, लिङ्ग, जन्मिएको शहर/नगर र जन्मिएको देश, र मापदण्ड मिल्ने फोटो हाल्नुहोस् ।

योग्य पति/पत्नीको नाम उल्लेख नगरिएको खण्डमा डाइभर्सिटी भिसाका प्राथमिक आवेदकका रूपमा तपाईंको आवेदन अयोग्य ठहरिनेछ र भिसा अन्तर्वार्ताका बेला जारी गरिनुपर्ने कुनै पनि भिसा जारी गरिने छैन । यदि तपाईंले भिसाको लागि आवेदन गर्नुभन्दा अगाडि नै सम्बन्धविच्छेद गर्ने योजना बनाउनुभएको छ भने पनि आफ्नो पति वा पत्नीको विवरण उल्लेख गर्नु पर्दछ । यदि पति/पत्नी अमेरिकी नागरिक हो वा वैध स्थायी बासिन्दा हो भने उनीहरूलाई भिसा आवश्यक पद्देन वा जारी गरिने छैन । तर उनीहरूको नाम उल्लेख गरिएको खण्डमा तपाईंको आवेदनमा कुनै असर पर्ने छैन । परिवारिक सदस्यसम्बन्धी थप जानकारीका लागि बारम्बार सोधिने प्रश्नहरू हेर्नुहोस् ।

१४. सन्तानको सङ्ख्या - तपाईंका २१ वर्ष मुनिका अविवाहित सन्तान तपाईंसँगै बस्ने भए या नभए तापनि वा तपाईं संयुक्त राज्य अमेरिका आप्रवासन गर्ने बेला सँगै जाने मनासय राखेका भए या नभए तापनि वा पछि अमेरिका गई तपाईंसँगै बस्ने मनासय राखेका भए या नभए तापनि तपाईंले हरेकको नाम, जन्म मिति, लिङ्ग, जन्म शहर/नगर र जन्म देश उल्लेख गर्नु पर्दछ । आफूले बुझाउनुभएको फोटोको मापदण्डसँग मिल्ने गरी हरेक सन्तानको छुट्टाछुट्टै फोटो बुझाउनुहोस् ।

निम्न लिखित अनिवार्य समावेश गर्नुहोला :

- सबै जिवित प्राकृतिक सन्तान,
- तपाईंले कानुनी रूपमा ग्रहण गर्नुभएको सबै जीवित धर्मसन्तान, र
- तपाईंले आवेदन भर्दाको समयमा २१ वर्ष मुनि रहेका अविवाहित सौतेला सन्तानको विवरण पनि समावेश गरिनु पर्दछ चाहे तपाईं सो सन्तानको आमा वा बुबासँग कानुनी रूपमा विवाहित रहनुभएको होस् वा नहोस् र चाहे तपाईंसँग बसोबास गरेको होस् वा नहोस् र/वा तपाईंसँग आप्रवासन गर्ने हुन् वा नहुन् ।

विवाहित सन्तान र तपाईंले आवेदन पेश गर्दा २१ वर्ष पुगेका वा त्यसभन्दा बढी उमेर भएका सन्तान डाइभर्सिटी भिसाका लागि योग्य हुने छैनन् । तर केही अवस्थामा चाइल्ड स्टेटस प्रोटक्शन ऐन नामक अमेरिकी कानुनले उमेर पुगिसकेका सन्तानलाई पनि छुट प्रदान गर्दछ । यदि तपाईंले आफ्नो अविवाहित सन्तान २१ वर्षको उमेर नुपर्दै आवेदन बुझाउनुभएको थियो र भिसा जारी हुने समयभन्दा अगाडि सो सन्तान २१ वर्ष

पुरोमा उसलाई चाइल्ड स्टेटस प्रोटेक्शन ऐन अन्तर्गत २१ वर्ष मुनिकै उमेर ठहर भई उसको भिसाउपर कार्यवाही हुनेछ ।

अमेरिकी नागरिक वा वैध स्थायी बासिन्दाका रूपमा रहेका सन्तान डाइभर्सिटी भिसाका लागि योग्य हुदैनन् । यद्यपि उनीहरूको नाम उल्लेख गर्नुभएमा वा छुटाउनुभएमा तपाईंको आवेदनलाई कुनै असर पैदैन ।

डिभीका लागि योग्य सम्पूर्ण सन्तानको नाम उल्लेख नगरिएको खण्डमा प्राथमिक आवेदक डिभीको लागि अयोग्य ठहरिनेछ र भिसा अन्तर्वार्ताका बेला जारी गरिनुपर्ने कुनै पनि भिसा जारी गरिने छैन । परिवारिक सदस्यसम्बन्धी थप जानकारीका लागि [बारम्बार सोधिने प्रश्नहरू हेनुहोस् ।](#)

डिभी-२०१७ कार्यक्रमका लागि विद्युतीय आवेदन कसरी भर्ने बारे थप जानकारीका लागि [बारम्बार सोधिने प्रश्नहरू हेनुहोस् ।](#)

आवेदक छनोट

हरेक क्षेत्र र देशका लागि छुट्याइएको सङ्ख्याको आधारमा योग्य आवेदनहरूमध्येबाट गोलाप्रथाको माध्यमबाट आवेदकहरूको छनोट कम्प्युटरद्वारा गरिन्छ । सबै डिभी-२०१७ आवेदकहरूले आफू डिभी कार्यक्रमको लागि छनोट भए नभएको पत्ता लगाउन आवेदन दर्ताका बेला प्राप्त युनिक कन्फर्मेशन नम्बर प्रयोग गरी ई-डिभी वेबसाइटको एन्ट्रेन्ट स्टेटस चेक (Entrant Status Check) मा गई हेनु पर्दछ । एन्ट्रेन्ट स्टेटस चेक ई-डिभीको वेबसाइट www.dvlottery.state.gov मा सन् २०१६ मे ३ देखि कम्तीमा सन् २०१७ सेप्टेम्बर ३० सम्म उपलब्ध हुनेछ ।

यदि तपाईंको आवेदन छनोटमा परेको रहेछ भने तपाईं कन्फर्मेशन पेज (confirmation page) मा पुग्नु हुनेछ जसमा अमेरिका अप्रवासन गर्न लाग्ने शुल्क लगायतका जानकारीका साथै थप निर्देशनहरू दिइएको हुन्छ । डिभी-२०१७ का लागि छनोट भएकाहरूले केवल एन्ट्रेन्ट स्टेटस चेक मार्फत मात्र छनोट भएको जानकारी प्राप्त गर्न सक्नेछन् । अमेरिकी विदेश मन्त्रालयले छनोट भएको सूचना चिठी वा ईमेलमार्फत पठाउदैन । अमेरिकी दूतावास र वाणिज्यदूतावासहरूले छनोट भएकाहरूको सूची उपलब्ध गराउदैनन् । छनोटमा नपरेकाहरूले पनि सूचना पाउने थलो भनेको एन्ट्रेन्ट स्टेटस चेक हो । सूचनाका लागि अरुको भर पर्नुको सट्टा तपाईंलाई हामी एन्ट्रेन्ट स्टेटस चेक आफै हेनुहुन जोड गर्न चाहन्छौं ।

तपाईं डिभीका लागि छनोट हुनुभए तापनि डाइभर्सिटी भिसा प्राप्त गरी अमेरिका आप्रवासन गर्नका लागि तपाईंले अमेरिकी कानुन अन्तर्गतका सबै योग्यताका मापदण्डहरू पूरा गरेको हुनु पर्दछ । यी मापदण्डहरू अन्तर्गत आतङ्गवादको प्रायोजन गर्ने राज्यको रूपमा पहिचान गरिएका देशहरू लगायत यस सूचनामा सूचित केही देशका नागरिकको भिसा आवेदन उपरको छानबिन अलि कडाइका साथ हुनसक्ने र कार्यवाही प्रक्रियामा अलि बढी समय लाग्न सक्नेछ ।

योग्यताका मापदण्ड पुगेका छनोट भएकाहरू तथा उनीहरूका योग्य पारिवारिक सदस्यहरूको आवेदनउपरको सम्पूर्ण कार्यवाही र डिभी भिसा जारी २०१७ सेप्टेम्बर ३० भित्र गरिसक्नु पर्दछ । सो मिति पश्चात् कुनै पनि हालतमा डिभी जारी गर्न मिल्ने छैन न त कुनै पनि परिवारिक सदस्यले सो मिति पश्चात् अमेरिका गइसकेका प्रमुख आवेदकसँग बसोबास गर्न जानका लागि डिभी प्राप्त गर्न सक्नेछ । छनोट प्रक्रियाबारे थप जानकारीका लागि [बारम्बार सोधिने प्रश्नहरू हेर्नुहोस्](#) ।

डिजिटल फोटो बुझाउनेसम्बन्धी :


तपाईंले नयाँ डिजिटल फोटो खिच्न सक्नुहुन्छ वा हालै (गत छ महिनामा) खिचिएको प्रिन्ट फोटोलाई डिजिटल स्क्यानरमार्फत स्क्यान गर्न सक्नुहुन्छ । तर फोटो चाहिँ तल उल्लिखित कम्पोजिशन र टेक्निकल विवरण अनुसारको हुनु पर्दछ । तपाईंको फोटो ठीक छ कि छैन भनी थाहा पाउन ई-डिभी वेबसाइटको फोटो भ्यालिङ्गेशन लिङ्कमा गएर हेर्नुहोस् जहाँ फोटोको कम्पोजिशनबारे थप टेक्निकल विवरण र स्वीकार्य तथा अस्वीकार्य फोटोका उदाहरणहरू प्रदान गरिएको हुन्छ ।

फोटो २४-बीट कलर डेप्थको (24-bit color depth) हुनु पर्दछ । यदि तपाईंले स्क्यानरको प्रयोग गर्दै हुनुहुन्छ भने स्क्यानरको सेटिङ्ग्स (settings) ट्रु कलर (True Color) वा २४-बीट कलर मोड (24-bit color mode) मा हुनु पर्दछ । स्क्यानिङ्गसम्बन्धी थप मापदण्डहरूबारे तल हेर्नुहोस् ।

कम्पोजिशनसम्बन्धी मापदण्ड :

- टाउकोको पोजिशन
 - फोटो लिइने व्यक्तिले सिधा क्यामेरामा हेर्नु पर्दछ ।
 - टाउको माथि, तल वा दायाँ-वायाँ ढल्केको हुनुहुदैन ।
 - टाउकोको लम्बाइ वा अनुहारको साइज (कपाल समेत गरी टाउकोको टुप्पादेखि चिउँडोको तल्लो भागसम्म) फोटोको पूरा लम्बाइको ५० देखि ६९ प्रतिशतबीच हुनु पर्दछ । आँखाको उचाइ (फोटोको तल्लो भागदेखि आँखासम्म) फोटोको लम्बाइको ५६ देखि ६९ प्रतिशत बीच हुनु पर्दछ ।

टाउकोको आकारसम्बन्धी डिजिटल फोटो नमूना



फोटोका आवश्यकतासम्बन्धी उदाहरणहरू [यस वेबपेज](#) मा गई हेर्नुहोस् ।

- **हल्का रङ्गको पृष्ठभूमि**
 - सादा, हल्का रङ्गको पृष्ठभूमिमा फोटो खिच्नु पर्दछ ।
- **फोकस**
 - फोटो फोकसमा हुनुपर्छ ।
- **साजसज्जाका सामग्री नलगाउने**
 - अनुहार स्पष्ट रूपमा पहिचान गर्न नस्किने गरी कालो चश्मा वा अन्य पहिरनका सामग्री लगाएको हुनुहुँदैन ।
- **शिर ढाक्ने वस्त्र वा टोपी नलगाउने**
 - धार्मिक कारणले लगाइने टोपी वा शिर ढाक्ने वस्त्र स्वीकार हुनेछ तर शिर ढाक्ने वस्त्रले आवेदकको अनुहारको कुनै पनि भाग ढाकेको हुनुहुँदैन । कुनै धार्मिक कारणका लागि नभई टाउकोमा लगाइने जातीय वा अन्य वस्त्र मान्य हुने छैन । सेना, वायुसेवा, वा अन्य क्षेत्रमा कार्य गर्दा लगाइने टोपी मान्य हुने छैन ।

टेक्निकल विवरण

- **नयाँ डिजिटल फोटो लिनेसम्बन्धी** : नयाँ डिजिटल फोटो खिच्दा निम्न मापदण्ड पूरा गरिएको हुनु पर्दछ ।

फोटो फाइलको फरम्याट (Image File Format): फोटो Joint Photographic Experts Group (JPEG) फरम्याटमा हुनु पर्दछ ।

फोटो फाइलको साइज : फोटोको अधिकतम साइज २४० किलोबाइट (240 KB) हुनु पर्दछ ।

फोटोको रेजोल्युशन र डाइमेन्सन (Image Resolution and Dimensions) : न्यूनतम स्वीकार्य डाइमेन्सन ६०० पिक्सेल (चौडाइ) X ६०० पिक्सेल (उचाइ) देखि बढीमा १२०० पिक्सेल X १२०० पिक्सेल हुनु पर्दछ ।

फोटोको कलर डेप्थ (Image Color Depth) : फोटो रङ्गिन हुनु पर्दछ (२४ बिट्स पर पिक्सेल) (24 bits per pixel) । २४-बिट ब्ल्याक एण्ड व्हाइट (24-bit black and white) वा ८-बिट फोटो (8-bit image) स्वीकार हुने छैन ।

- **फोटो स्क्यान गर्नेसम्बन्धी :** प्रिन्ट फोटो स्क्यान गर्नु अगाडि फोटोले माथि उल्लिखित कलर र कम्पोजिशनसम्बन्धी आवश्यकताहरू पूरा गरे नगरेको पक्का गर्नुहोस् । प्रिन्ट फोटोलाई तल उल्लिखित आवश्यकताहरू पूरा हुने गरी स्क्यान गर्नुहोस् ।

स्क्यानरको रेजोल्युशन : कम्तीमा 300 dots per inch (dpi) resolution मा स्क्यान गर्नुहोस् ।

फोटो फाइलको फरम्याट : फोटो Joint Photographic Experts Group (JPEG) फरम्याटमा हुनु पर्दछ ।

फोटो फाइलको साइज : फोटोको अधिकतम साइज 240 किलोबाइट (240 KB) हुनु पर्दछ ।

फोटोको रेजोल्युशन : 600 x 600 पिक्सेल देखि बढीमा 1200 x 1200 पिक्सेल ।

फोटोको कलर डेप्थ : 24-बिट कलर । (ब्ल्याक एण्ड ह्वाइट, मोनोक्रोम, वा ग्रेस्केल फोटोहरू स्वीकार हुने छैनन् ।)

बारम्बार सोधिने प्रश्नहरू

योग्यता

१. “नेटिभ” (native) र “चार्जेबिलिटी” (chargeability) भन्नाले के बुझिन्छ ?

नेटिभ (native) भनेको कुनै निश्चित देशमा जन्मिएको मानिस हो र उ अहिले कुन देशमा बसोबास गरिरहेको छ वा अहिले कुन देशको नागरिकता लिएको छ भन्ने कुराले यसमा सरोकार राख्दैन । नेटिभ भन्नाले इमिग्रेसन एण्ड नेसनलिटी एक्ट को सेक्सन २०२ (बी) अर्थात् अमेरिकाको आप्रवासन तथा राष्ट्रियतासम्बन्धी ऐनको दफा २०२ (बी) अनुसार आफू जन्मिएको देशबाहेक अन्य देशबाट पनि दावी (charge) गर्नसक्ने व्यक्ति भन्ने बुझिन्छ ।

कुनै पनि देश वा भौगोलिक क्षेत्रबाट आप्रवासन गर्ने आप्रवासीहरूमाथि सङ्ख्यात्मक सीमितता लगाइने भएकोले हरेक व्यक्तिलाई कुनै एक देशमा चार्ज (charge) गरिन्छ । तपाईंको चार्जेबिलिटी तपाईंले छनोट गर्ने देश हो । सामान्यतया, तपाईं जन्मिएको देश नै तपाईंको लागि डिभीको लागि योग्यताप्राप्त देश हुनेछ । तथापि, तपाईंले आफ्नो योग्यताप्राप्त देशका रूपमा आफ्ना पति/पत्नीको जन्मदेशलाई रोजनसक्नुहुन्छ । यदि तपाईंको जन्म तपाईंका आमा वा बुबा नज्मेको देशमा भएको हो भने र तपाईंको जन्म हुँदा त्यस देशमा तपाईंका आमा वा बुबाको वैध बसोबास थिएन भने तपाईंले आफ्नो योग्यताप्राप्त देशका रूपमा आफ्ना आमा वा बुबाको जन्मदेशलाई रोजनसक्नुहुन्छ । आफ्नो चार्जेबिलिटीको देश रोजनका लागि तीन ओटा मात्र तरिका छन् ।

तपाईंले योग्यता वा दावी (eligibility or chargeability) मा गलत देश उल्लेख गरेको अवस्थामा तपाईंको आवेदन रद्द हुन सक्नेछ ।

२. यदि म योग्यताप्राप्त देशमा जन्मिएको होइन भने पनि के मैले आवेदन हाल सक्छु ?

तपाईं दुई अवस्थामा डिभीको लागि आवेदन हाल्न योग्य हुन सक्नुहुन्छ । पहिलो, यदि तपाईंको पति/पत्नी योग्यताप्राप्त देशमा जन्मिनुभएको हो भने तपाईं उक्त देशको चार्जेबिलिटी दाबी गर्न सक्नुहुन्छ । यस्तो अवस्थामा तपाईंको योग्यता तपाईंको पति/पत्नीमा भर पर्ने हुँदा उहाँ पनि आप्रवासी भिसाका लागि योग्य नभइकन र यो भिसा उहाँले प्राप्त नगरिकन तपाईं यो भिसाको लागि योग्य हुन वा प्राप्त गर्न सक्नुहुने छैन । तपाईंहरू दुबैले आफ्नो डिभीसहित एकैसाथ अमेरिका प्रवेश गर्नुपर्नेछ । यसैगरी आश्रित सन्तान पनि आफ्ना आमाबुबा जन्मेको देशका आधारमा योग्य हुनसक्छन् ।

दोस्रो, तपाईं आफ्नो आमा अथवा बुबा जन्मेको देशका आधारमा दाबीका लागि योग्य हुन सक्नुहुनेछ । तर यसका लागि तपाईं जन्मेका बखत उहाँहरूमध्ये कोही पनि कार्यक्रमका लागि अयोग्य देशको बासिन्दा भएको हुनुहुँदैन । सामान्यतया, मानिसहरूलाई उनीहरू नज्मिएको वा कानुनी रूपमा अङ्गीकृत नागरिक नभएको

देशका बासिन्दा मानिंदैन । उनीहरूले भ्रमण गर्दै गरेको, अस्थायी रूपमा अध्ययन गर्दै गरेको, र आफू जन्मिएको बाहेक अरु देशको सरकार वा कम्पनीका लागि कार्य गर्ने क्रममा अस्थायी रूपमा बसोबास गरिरहेको देशलाई उनीहरूको बसोबासको देश मान्न सकिंदैन ।

यदि तपाईंले वैकल्पिक देश दावी गर्नुभयो भने तपाईंले ई-डिभी आवेदन फारममा प्रश्न नं ६ मा स्पष्टीकरण दिनु पर्दछ ।

तपाईंले योग्यता वा दावी (eligibility or chargeability) मा गलत देश उल्लेख गरेको अवस्थामा तपाईंको आवेदन रद्द हुन सक्नेछ ।

३. कुनै देशका नागरिक (नेटिभ) हरू किन डिभी कार्यक्रमका लागि योग्य हुँदैन् ?

डिभी कार्यक्रमको उद्देश्य भनेको ऐतिहासिक रूपमा धेरै सङ्ख्यामा अमेरिकामा बसाइँ सर्दै आएका देशबाट भन्दा अन्य देशका नागरिकलाई आप्रवासनको मौका उपलब्ध गराउनु हो । अमेरिकी कानुन अनुसार विगत पाँच वर्षमा कुनै देशबाट ५०,००० मानिसले पारिवारिक वा रोजगारीका कारण अमेरिकाको आप्रवासी भिसा पाइसकेका छन् भने त्यस्तो देश यस कार्यक्रममा सहभागी हुन पाउने छैन । हरेक वर्ष अमेरिकी नागरिक तथा आप्रवासी सेवा (USCIS) ले यसरी पारिवारिक वा रोजगारीका कारण अमेरिका बसाइँ सर्वे मानिसको तथ्याङ्क अद्यावधिक गर्ने गर्छ, जसबाट वार्षिक डिभी कार्यक्रमका लागि अयोग्य हुने देशको निक्यौल हुने गर्दछ । हरेक वर्ष यस तथ्याङ्कमा फेरबदल हुने कारणले हरेक वर्षको डिभी कार्यक्रमका लागि योग्य देशको सूची परिवर्तन हुने गर्दछ ।

४. कुनै पनि क्षेत्र र योग्यताप्राप्त देशका नेटिभहरूलाई कति वटा डिभी-२०१७ भिसा जारी गरिनेछ ?

अमेरिकी नागरिक तथा आप्रवासी सेवा (USCIS) ले इमिग्रेशन एण्ड नेशनलिटी एक्ट (INA) को दफा २०३ (सी) मा उल्लिखित गणितीय सूत्र बमोजिम हरेक वर्ष कुन क्षेत्रमा कति डिभी जारी गर्ने भन्ने कुराको निर्धारण गर्ने गर्छ । अन्त्यमा गएर कुनै पनि देशको नेटिभलाई भिसा जारी गरिने सङ्ख्या कुनै पनि क्षेत्रमा कति भिसा जारी गर्ने भन्ने कुराको निर्धारण भएपछि हुन्छ र साथै कुन देशबाट कति आवेदन पन्यो र छनोट भएका आवेदकमध्ये कति जना भिसाका लागि योग्य छन् भन्नेमा भर पर्दछ । कुनै पनि एक देशका नेटिभलाई जम्मा उपलब्ध भिसाको सात प्रतिशतभन्दा बढी भिसा जारी गरिने छैन ।

५. शिक्षा वा कार्यानुभवसम्बन्धी आवश्यकता के-के हुन् ?

आप्रवासनसम्बन्धी अमेरिकी कानुन र नियम अनुसार हरेक डाइभर्सिटी भिसाका आवेदकसँग कम्तीमा माध्यमिक विद्यालयस्तरको शिक्षा वा त्यसको समानार्थ शिक्षा वा विगत पाँच वर्षमा दुई वर्षको कामको अनुभव हुनु पर्दछ - त्यस्तो काम जसको लागि कम्तीमा दुई वर्षको तालिम वा अनुभव आवश्यक पर्दछ । “माध्यमिक तहको शिक्षा वा त्यसको समानार्थ शिक्षा” को अर्थ संयुक्त राज्य अमेरिकामा सफल रूपमा बाह्र वर्षे प्राथमिक र माध्यमिक शिक्षा हासिल गरेको वा संयुक्त राज्य अमेरिकाको माध्यमिक विद्यालय स्तरको शिक्षा सरहको

औपचारिक प्राथमिक तथा माध्यमिक शिक्षा कुनै अन्य देशमा सफलताका साथ पूरा गरेकोलाई मानिनेछ । केवल औपचारिक पाठ्यक्रमलाई मात्र मान्यता दिइनेछ । पत्राचार पाठ्यक्रम वा समकक्षताको प्रमाणपत्र (जस्तै जेनेरल इक्विभ्यालेन्सी डिप्लोमा (जीईडी)) लाई मान्यता दिइने छैन । शिक्षा वा कामको अनुभवको कागजीय प्रमाण भिसा अन्तर्वार्ताका बेला कन्सुलर अधिकृतसमक्ष प्रस्तुत गर्नुपर्नेछ ।

तपाईंले शिक्षा वा कार्य अनुभवसम्बन्धी आवश्यकता पूरा गर्नुभएन भने तपाईंको आवेदनलाई भिसा अन्तर्वार्ताको समयमा अयोग्य ठहराइनेछ, र तपाईं वा तपाईंको परिवारका कसैलाई पनि भिसा प्रदान गरिने छैन ।

६. डिभी कार्यक्रमका लागि कुनकुन पेशाहरू योग्य छन् ?

कामको अनुभवका आधारमा योग्यता निर्धारण गर्न युएस डिपार्टमेन्ट अफ लेबर (डीओएल) को डेटाबेस [O*Net Online](#) प्रयोग गरिनेछ । [O*Net Online Database](#) ले कामको अनुभवलाई पाँच "job zone" मा विभाजित गरेको छ । धेरै पेशाहरू डीओएलको वेबसाइटमा सूचीकृत गरिए तापनि केवल केही निश्चित पेशाहरू मात्र डिभी कार्यक्रमका लागि योग्य हुनेछन् । कामको अनुभवको आधारमा डिभीका लागि योग्य हुनका लागि तपाईंसँग विगत पाँच वर्षमा Specific Vocational Preparation (SVP) range को ७ वा माथि वर्गीकृत पेशामा दुई वर्षको अनुभव हुनु पर्दछ ।

तपाईंले शिक्षा वा कार्य अनुभवसम्बन्धी आवश्यकता पूरा गर्नुभएन भने तपाईंको आवेदनलाई भिसा अन्तर्वार्ताको समयमा अयोग्य ठहराइनेछ, र तपाईं वा तपाईंको परिवारका कसैलाई पनि भिसा प्रदान गरिने छैन ।

७. डिपार्टमेन्ट अफ लेबरको वेबसाइटमा कुनकुन पेशाहरू योग्य छन् भन्नेबारे कसरी पत्ता लगाउन सक्छु ?

तपाईंको पेशा डिभीको लागि योग्य रहे नरहेको थाहा पाउन [O*Net Online Database](#) मा जानुहोस् :

१. "Find Occupations" सेलेक्ट गर्नुहोस् र निश्चित "Job Family" सेलेक्ट गर्नुहोस् ।
२. "Job Family" ब्राउज गर्नुहोस् र उपयुक्त सेलेक्ट गरिसकेपछि "GO" थिच्नुहोस् ।
३. आफ्नो specific occupation को लिङ्क थिच्नुहोस् ।
४. Job Zone number र Specific Vocational Preparation (SVP) पत्ता लगाउन "Job Zone" ट्याब सेलेक्ट गर्नुहोस् ।

उदाहरणको लागि "Aerospace Engineers" सेलेक्ट गर्नुहोस् । Aerospace Engineers को Summary Report को तल Job Zone section मा तपाईंले Job Zone 4, SVP Range, 7.0 to <8.0 पाउनुहुनेछ । यस उदाहरणमा Aerospace Engineering तपाईंको पेशा हुन आउँछ ।

थप जानकारीको लागि [डाइभर्सिटी भिसा - पेशाहरूको सूची](#) सम्बन्धी वेबसाइट हेर्नुहोस् ।

८. डिभी कार्यक्रममा आवेदन गर्नका लागि कुनै न्यूनतम उमेर राखिएको छ ?

आवेदन गर्नका लागि न्यूनतम उमेर तोकिएको छैन तर प्रत्येक प्राथमिक आवेदकले आवेदनका बेला उच्च माध्यमिक शिक्षा पूरा गरिसकेको वा कामको अनुभव हासिल गरेको हुनुपर्ने भएकोले १८ वर्ष मुनिका आवेदकहरू प्रायः अयोग्य हुने गर्दछन् ।

डिभी आवेदन दर्ता गर्नेसम्बन्धी

९. मैले आवेदन कहिले बुझाउन सक्छु ?

डिभी-२०१७ को आवेदन दर्ता २०१५ अक्टोबर १ तारिख, विहीनार मध्याह्न (ईस्टर्न डेलाइट टाइम) (EDT) (GMT-4) देखि २०१५ नोभेम्बर ३, मङ्गलबार मध्याह्न (ईस्टर्न डेलाइट टाइम) (EDT) (GMT-5) सम्म खुल्नेछ । यो दर्ता समयभित्र हरेक वर्ष लाखौं मानिसले आवेदन फारम भर्दछन् । दर्ता अवधि यी मितिमा राख्दा आवेदकहरू र हाम्रा दूतावास तथा वाणिज्यदूतावासहरूको कार्यभारलाई केही व्यवस्थित गर्न मद्दत पुग्ने गर्दछ ।

दर्ता अवधिको शुरुतिरै फारम भर्नुहुन आवेदकहरूलाई अनुरोध गरिन्छ । अन्तिमतिर फारम भर्दा अत्यधिक चापका कारण सिस्टम ढिला हुनसक्छ । सन् २०१५ नोभेम्बर ३ को मध्याह्न (EST) पछि कुनै आवेदन स्वीकारिने छैन ।

१०. म संयुक्त राज्य अमेरिकामा छु । के मैले डिभीको लागि आवेदन हाल्न सक्छु ?

सक्नुहुन्छ । आवेदक अमेरिका वा अन्य कुनै देशमा भए पनि आवेदन जहाँबाट पनि हाल्न मिल्छ ।

११. दर्ता अवधिमा के मैले एक पटक मात्र आवेदन हाल्नसक्छु ?

हो । कानुन अनुसार एक व्यक्तिले एक वर्षको आवेदन अवधिमा एकै पटक मात्र आवेदन हाल्न पाउँछ । अमेरिकी विदेश मन्त्रालयले एकभन्दा बढी आवेदन परे नपरेको विशेष प्रविधिको प्रयोग गरी पत्ता लगाउँछ । एकभन्दा बढी आवेदन हाल्ने व्यक्तिहरू डिभीका लागि अयोग्य हुनेछन् ।

१२. के मैले र मेरो पति/पत्नीले छुटटाछुटटै आवेदन भर्न सक्छौं ?

सक्नुहुन्छ । श्रीमान् र श्रीमती दुबै आवेदनका लागि योग्य छन् भने उनीहरूले अलगअलग आवेदन दिन पाउँछन् । उनीहरूमध्ये जो छानिए पनि अर्कोले आश्रितको रूपमा भिसाको लागि आवेदन गर्न पाउँछ ।

१३. मेरो डिभी आवेदन फारममा परिवारका कुनकुन सदस्य उल्लेख गर्नुपर्ला ?

पति/पत्नी : तपाईंको पति/पत्नी तपाईंसँग बसे वा नबसे पनि वा तपाईंसँगै अमेरिका आप्रवासन गर्ने उद्देश्य राखेको भए वा नभए तापनि तपाईंले आफ्नो पति/पत्नीको नाम उल्लेख गर्नु पर्दछ । तपाईंको पति/पत्नी

अमेरिकी नागरिक वा अमेरिक वैध स्थायी बासिन्दा भएमा भने निजलाई डिभी आवश्यक पर्ने छैन, तर पनि निजको नाम तपाईंको आवेदन फारममा सूचिकृत गरेकोमा तपाईंलाई दण्डित गरिने छैन। कानुनी रूपमा अलगै बसेको अवस्थामा बाहेक (अर्थात् अदालतद्वारा मान्यता प्राप्त लिखित सम्झौता वा अदालती आदेश प्राप्त भएको अवस्था) तपाईंले छुट्टिएर बसेको पति/पत्नीको नाम उल्लेख गर्नु पर्दछ। यदि तपाईं कानुनी रूपमा अलगिएर बस्नुभएको अवस्था हो र तपाईंले आफ्नो पति/पत्नीको नाम उल्लेख गर्नुभएको खण्डमा त्यसले तपाईंको आवेदनमा कुनै असर पार्ने छैन। सम्बन्धित च्छेद वा पति/पत्नीको देहवसान भएको अवस्थामा भने पूर्व पति वा पत्नीको नाम उल्लेख गर्नुपर्दैन।

बालबालिका : ई-डिभी अनलाइन फारम भर्ने समयमा २१ वर्ष मुनि रहेका सबै अविवाहित जीवित सन्तानको नाम तपाईंले उल्लेख गर्नु पर्दछ, चाहे ती तपाईंका आफ्नै सन्तान हुन् वा तपाईंका पति/पत्नीका सन्तान हुन्, वा तपाईंद्वारा आफ्नो देशको कानुन अनुरूप धर्मसन्तानका रूपमा ग्रहण गरिएका हुन्। तपाईंको सन्तान तपाईंसँग बसोबास नगर्ने भए तापनि वा तपाईंसँग अमेरिका आप्रवासन नगर्ने भए तापनि यदि आवेदन भर्ने समयमा तिनी २१ वर्षभन्दा कम उमेरका हुन् भने उनीहरूको नाम उल्लेख गर्नु पर्दछ। यदि तपाईंको सन्तान अमेरिकी नागरिक वा अमेरिकाका वैध स्थायी बासिन्दा हुन् भने उनीहरूको नाम उल्लेख गर्नुपर्दैन तर उल्लेख गरिएको खण्डमा तपाईंको आवेदनलाई कुनै असर पर्दैन।

आमाबुबा वा दाइभाइ/दिदीबहिनीले आश्रितका रूपमा डिभी नपाउने भएकाले उनीहरूको नाम आवदेनमा उल्लेख नगर्नुहोला।

आफ्ना सन्तानको विवरण उल्लेख गर्नेवित्तिकै उनीहरूले भिसाको लागि आवेदन गर्नुपर्ने वा तपाईंसँगै अमेरिका जानुपर्दै भन्ने होइन। तर तपाईंले शुरुको इलेक्ट्रोनिक आवेदनमा आफ्ना योग्य सन्तानको विवरण उल्लेख गर्नुभएन तर पछि भिसा आवेदन गर्दा उनीहरूको नाम उल्लेख गर्नुभयो भने तपाईंको आवेदनलाई भिसा अन्तर्वार्ताको समयमा अयोग्य ठहराइनेछ, र तपाईं वा तपाईंको परिवारका कसैलाई पनि भिसा प्रदान गरिने छैन। आवेदनको समय पश्चात् भएको सन्तानको सम्बन्धमा यो लागु हुँदैन। यदि तपाईंको पति/पत्नी डिभीका लागि योग्य हुनुहुन्छ भने उहाँले पनि छुट्टै आवेदन भर्न सक्नुहुन्छ तर उहाँले पनि परिवारका सबै योग्य आश्रितहरूको विवरण उल्लेख गर्न छुटाउनु हुँदैन। (वारम्वार सोधिने प्रश्न नं १२ हेर्नुहोस्)

१४. मैले आफ्नो आवेदन आफैले पेश गर्नु पर्नेछ वा अन्य कसैले पनि पेश गरिदिन सक्नेछ ?

तपाईंले आफ्नो आवेदन आफैले तयार गरी पेश गर्न प्रोत्साहन गरिन्छ तर अन्य कसैले पनि पेश गरिदिनसक्नेछ। आवेदक स्वयंले आवेदन पेश गरेको होस् वा वकिल, साथी, नातेदार, आदिको सहयोग लिई आवेदन पेश गरिएको होस् एक व्यक्तिको नामबाट केवल एउटा मात्र आवेदन पेश गर्न सकिनेछ, र आवेदनमा दिइएको जानकारी सही र पूर्ण रहेको जिम्मेवारी केवल डाइभर्सिटी भिसाको आवेदनमा इडिकत व्यक्तिले लिनुपर्नेछ। सही वा पूर्ण रूपमा नभरिएको आवेदन रद्द हुनसक्छ। आवेदकले आफ्नो कन्फर्मेशन नम्बर आफैसँग सुरक्षित राख्नु पर्दछ ताकि पछि आफै www.dvlottery.state.gov मा गई आफ्नो आवेदन कुन

प्रक्रियामा पुरोको छ, भनी एन्ट्रेन्ट स्टेटस चेक (Entrant Status Check) मार्फत हेर्न सक्नेछ । आवेदकहरूले ई-डिभी भर्दा प्रदान गरेको ईमेल खाता र त्यसमा आफ्नो पहुँच कायम राख्नुपर्नेछ ।

१५. मैले अर्कै वर्गको आप्रवासी भिसाका लागि आवेदन गरिसकेको छु । के मैले डिभी कार्यक्रमका लागि पनि आवेदन गर्नसक्छु ?

सक्नुहुन्छ ।

१६. अनलाइन डिभी दर्ता कहिलेदेखि खुला हुन्छ ?

आवेदन दर्ता २०१५ अक्टोबर १ तारिख, बिहीबार मध्याह्न (ईस्टर्न डेलाइट टाइम) (EDT) (GMT-4) देखि २०१५ नोभेम्बर ३, मङ्गलबार मध्याह्न (ईस्टर्न डेलाइट टाइम) (EDT) (GMT-5) सम्म खुला हुन्छ ।

१७. के म ई-डिभी आवेदन फारम word processing program मा डाउनलोड गरी save गरेर पछि भर्नसक्छु ?

सक्नुहुन्न । पछि बुझाउने गरेर अन्य कुनै program मा फारम भर्न र save गर्न मिल्दैन । ई-डिभी फारम अनलाइनमार्फत मात्र भर्न मिल्ने फारम हो । यो अनलाइन रहेकै बेला भरी बुझाउनु पर्दछ ।

१८. के मैले अनलाइन फारम सेभ गरी पछि भर्नसक्छु ?

सक्नुहुन्न । ई-डिभी दर्ता फारम एकै पटकमा भरेर बुझाउनुपर्ने किसिमले तयार पारिएको छ । फारम डाउनलोड गरिसकेपछि, तपाईंले ६० मिनेट भित्रमा भरेर बुझाउनु पर्दछ । यदि तपाईं ६० मिनेटमा फारम भर्न असमर्थ हुनुभयो भने तपाईंको फारम अपूर्ण हुनेछ र तपाईंले भर्नुभएको विवरण खारेज हुनेछ । दोहोरो आवेदन नपरोस् भन्ने कुराको सुनिश्चित गर्नका लागि कुनै पनि आंशिक रूपमा भरिएको आवेदनलाई सिस्टमले स्वतः खारेज गर्दछ । के-के विवरण भर्नु पर्दछ, भन्ने कुरा थाहा पाउनका लागि फारम भर्नुभन्दा अगाडि डिभी निर्देशिका पूरै पढ्नुहोस् ।

१९. मसँग स्क्यानर (scanner) छैन । के मैले अमेरिकामा रहेका आफन्तलाई फोटो पठाउनसक्छु, ताकि उनीहरूले फोटो स्क्यान गरेर मलाई पठाउन सकून् ?

यदि तपाईंको फोटोले निर्देशिकामा उल्लिखित आवश्यकताहरू पूरा गर्दछ र अनलाइन फारम भर्दा बुझाउनुहुन्छ भने अवश्य सक्नुहुन्छ । अनलाइन आवेदन भर्ने समयमा तपाईंसँग स्क्यान गरिएको फोटो हुनु पर्दछ । पछि छुटौटै पेश गर्न मिल्दैन । पूरै आवेदन (फोटो र आवदेन एक साथ) अमेरिका वा अन्य देशबाट इलेक्ट्रोनिक माध्यमबाट बुझाउन सकिन्छ ।

२०. यदि ई-डिभी फारमसँगै भरेको डिजिटल फोटोको तोकिए अनुरूपको विवरण मिलेन भने डिभी प्रणालीले स्वतः फारम रद्द गर्दछ । त्यस्तो अवस्थामा के मैले फारम पुनः भर्नसक्छु ?

सक्नुहुन्छ । तपाईंको फाटो(हरूले) तोकिए अनुरूपको मापदण्ड पूरा नगरेको खण्डमा ई-डिभीको वेबसाइटले तिनलाई स्वीकार गर्दैन र तपाईंले कन्फर्मेशन नोटिस वा फोटो स्वीकार भएको सूचना प्राप्त गर्नुहुने छैन । तर कहिलेकाहीँ इन्टरनेटको खराबीको कारण तपाईंले आफ्नो फोटो अस्वीकार भएको सूचना उत्ति नै खेर नपाउन सक्नुहुन्छ । यदि तपाईंले फोटोलाई सच्चाई फारमको भाग एक र दुई ६० मिनेटभित्र पुनः बुझाउनुभयो भने तपाईंको आवेदन सफलतापूर्वक दर्ता हुनसक्छ । नत्र तपाईंले आवेदन दर्ता प्रक्रिया पुनः शुरुदेखि नै थाल्नु पर्दछ । एक आवेदकले पूर्ण रूपमा फारम भरेपछि जबसम्म कम्फर्मेशन प्राप्त गर्दैन त्यति बेलासम्म जति पटकसम्म पनि फारम भरेर पठाउन सक्नेछ । तपाईंले कन्फर्मेशन नोटिस प्राप्त गर्नुभयो भने तपाईंको आवेदन दर्ता भएको बुझ्नु पर्दछ । त्यसपछि चाहिँ थप आवेदन नबुझाउनुहोला ।

२१. आवेदन बुझाएको कति समयपछि मैले इलेक्ट्रोनिक कम्फर्मेशन नोटिस प्राप्त गर्नेछु ?

तपाईंले कन्फर्मेशन नोटिस तत्कालै प्राप्त गर्नुहुनेछ । सोसँगै तपाईंले एउटा कन्फर्मेशन नम्बर पनि प्राप्त गर्नुहुनेछ जुन नम्बर तपाईंले टिपी आफूसाथ सुरक्षित राख्नु पर्दछ । तर इन्टरनेटका कारण कहिलेकाहीँ ढिलाइ हुनुसक्छ । तपाईंले कन्फर्मेशन नोटिस प्राप्त नगरूज्जेल जति पटकसम्म पनि "submit" बटन थिच्न सक्नुहुन्छ । तर एकपटक कन्फर्मेशन नोटिस प्राप्त गरिसकेपछि भने आवेदन पुनः दर्ता नगर्नुहोला ।

छनोट

२२. आफू छनोट भएको कसरी थाहा पाउने ?

सन् २०१६ मे ३ देखि २०१७ सेप्टेम्बर ३० सम्म ई-डिभीको वेबसाइट www.dvlottery.state.gov मा उपलब्ध एन्ट्रेन्ट स्टेटस चेक (Entrant Status Check) हेर्न सक्नुहुन्छ । एन्ट्रेन्ट स्टेटस चेक मार्फत मात्र तपाईंले आफू छनोट भए नभएको थाहा पाउन सक्नुहुन्छ । त्यसमा भिसा आवेदन तथा आप्रवासी भिसाको लागि अन्तर्वार्ता मिति र समयबारे थप जानकारी समेत दिइएको हुन्छ । एन्ट्रेन्ट स्टेटस चेक र डाइभर्सिटी भिसाको लागि अनलाइन आवेदन भर्ने अमेरिकी विदेश मन्त्रालयको एउटै मात्र अधिकारप्राप्त वेबसाइट www.dvlottery.state.gov हो ।

तपाईं छनोट भएको जानकारी अमेरिकी विदेश मन्त्रालयले गराउँदैन । (बारम्बार सोधिने प्रश्न नं २३ हेर्नुहोस्)

२३. आफू छनोट नभएको कसरी थाहा पाउने ? के मलाई जानकारी गराइन्छ ?

तपाईंले सन् २०१६ मे ३ देखि २०१७ सेप्टेम्बर ३० सम्म ई-डिभीको वेबसाइट www.dvlottery.state.gov मा एन्ट्रेन्ट स्टेटस चेक (Entrant Status Check) मार्फत आफ्नो डिभी-२०१७ को लागि आवेदन कुन अवस्थामा छ भनी हेर्न सक्नुहुन्छ । आफ्नो कन्फर्मेशन नम्बर कम्तीमा सन् २०१७ सेप्टेम्बर ३० सम्म राख्नुहोस् । (अधिल्लो वर्ष सन् २०१६ को डिभी कार्यक्रमसम्बन्धी जानकारी सन् २०१५ मे १ देखि सन् २०१६ सेप्टेम्बर ३० सम्म वेबसाइटमा उपलब्ध हुन्छ ।) यदि तपाईंको आवेदन छनोट भएन भने तपाईंले कुनै जानकारी प्राप्त गर्नुहुने छैन ।

२४. मैले आफ्नो कन्फर्मेशन नम्बर हराएँ भने के गर्ने ?

एन्ट्रेन्ट स्टेटस चेक (Entrant Status Check) हेर्नको लागि कन्फर्मेशन नम्बर चाहिन्छ । कन्फर्मेशन नम्बर हराएको खण्डमा तपाईंले ई-डिभीको वेबसाइटमा गई आफ्नो ईमेल ठेगाना र व्यक्तिगत विवरण बुझाई आफ्नो कन्फर्मेशन नम्बर पुनः प्राप्त गर्न सक्नुहुन्छ ।

अमेरिकी दूतावास तथा वाणिज्यदूतावासहरूले र केन्टकी कन्सुलर सेन्टरले तपाईं छनोट भए नभएको बारे जानकारी प्रदान गर्दैन र तपाईंको कन्फर्मेशन नम्बर पनि उपलब्ध गराउँदैन । अमेरिकी विदेश मन्त्रालयले छनोट भएकाहरूको सूची उपलब्ध गराउँदैन ।

२५. अमेरिकी विदेश मन्त्रालयबाट मैले जानकारी ईमेलमार्फत प्राप्त गर्नेछु वा हुलाकमार्फत ?

अमेरिकी विदेश मन्त्रालयले तपाईंलाई व्यक्तिगत रूपमा जानकारी गराउँदैन । अमेरिकी सरकारले हालसम्म कहिल्यै पनि ईमेलमार्फत छनोट भएकाहरूलाई सूचित गर्ने गरेको छैन र डिभी-२०१७ कार्यक्रमका लागि पनि ईमेलमार्फत जानकारी गराउने कुनै योजना राखेको छैन । यदि तपाईं छनोट हुनुभयो भने तपाईंले एन्ट्रेन्ट स्टेटस चेक (Entrant Status Check) मा उल्लिखित निर्देशनहरूको पालना गरिसकेपछि मात्र ईमेलमार्फत भिसाको लागि अपोइन्टमेन्टको जानकारी प्राप्त गर्नुहुनेछ । यसरी भिसा अपोइन्टमेन्टसम्बन्धी प्राप्त हुने ईमेलमा भिसाको लागि अन्तर्वार्ताको मिति र समय दिइएको हुँदैन । त्यसमो केवल विस्तृत जानकारीका लागि एन्ट्रेन्ट स्टेटस चेकको वेबसाइटमट जानुहोला भनिएको हुन्छ ।

अमेरिकी सरकारका आधिकारिक वेबसाइटहरूको अन्तमा ".gov" हुन्छ । अन्तमा ".com", ".org", वा ".net" हुने कतिपय गैरसरकारी वेबसाइटहरूले भिसासम्बन्धी सूचना राख्ने गरेको पाइएको छ । यस्ता वेबसाइटमा जेजस्ता सूचना भए पनि ती अमेरिकी सरकारसँग सम्बद्ध छैनन् ।

कुनैकुनै वेबसाइटले तपाईंलाई ईमेल पठाई पैसा वा व्यक्तिगत जानकारी पठाउन अनुरोध गर्नसक्छ । तपाईंलाई फारम र आप्रवासन प्रक्रियासम्बन्धी जानकारीका लागि शुल्क माग्न सक्छ जुन अमेरिकी विदेश मन्त्रालय वा अमेरिकी दूतावास तथा वाणिज्यदूतावासका वेबसाइटहरूमा निःशुल्क उपलब्ध छन् । साथै विभिन्न संस्था वा वेबसाइटहरूले डिभीसम्बन्धी सेवाहरूको लागि तपाईंबाट शुल्क लिनसक्छ । यदि तपाईंले त्यस्ता जालसाजीपूर्ण संस्था वा वेबसाइटहरूलाई पैसा पठाउनुभयो भने तपाईंको पैसा कहिल्यै फिर्ता आउने छैन । साथै कहिल्यै पनि आफ्नो व्यक्तिगत जानकारी त्यस्ता वेबसाइटहरूलाई नपठाउनुहोला । तपाईंको जानकारी प्रयोग गरी तिनीहरूले तपाईंको पहिचान चोर्न सक्छन् वा तपाईंको नाममा जालसाजीपूर्ण कार्यहरू गर्न सक्छन् ।

२६. डिभी-२०१७ का लागि कति जना छनोट गरिनेछन् ?

डिभी-२०१७ का लागि ५०,००० डाइभर्सिटी भिसाहरू उपलब्ध छन् । छनोट भएका सबै ५०,००० जना भिसाका लागि योग्य नहुन पनि सक्ने भएकोले वा कतिपयले भिसा लिन नचाहने पनि हुनसक्ने भएकोले उपलब्ध सबै डिभी भिसा जारी गर्न सकियोस् भन्ने उद्देश्यले ५०,००० भन्दा बढी आवेदनहरू छनोट गरिनेछन् । तर यसको अर्थ यो पनि हुन आउँछ कि प्राथमिक चरणमा छनोट भएका सबैलाई भिसा पुग्ने छैन ।

तपाईंले ई-डिभीको वेबसाइटमा रहेको एन्ट्रेन्ट स्टेटस चेक (Entrant Status Check) मा आफू छनोटमा परे नपरेको र भिसाको प्रक्रिया अगाडि बढ्ने नबढ्ने हेर्न सक्नुहुन्छ । डिभी २०१७ कार्यक्रमको लागि आवश्यक सबै कागजी प्रक्रिया पूरा गर्नेहरूका लागि अन्तर्वार्ता सन् २०१६ अक्टोबरदेखि शुरु हुनेछ । छनोटमा परेका आवेदकहरूलाई विदेशस्थित अमेरिकी कन्सुलर अधिकृतहरूसँग हुने अन्तर्वार्तासम्बन्धी जानकारी ४ देखि ६ हप्ता अगाडि डिभीको वेबसाइटको एन्ट्रेन्ट स्टेटस चेक मार्फत जानकारी गराइनेछ ।

प्रत्येक महिना त्यस महिना भिसा जारीका लागि तयार आवेदकहरूलाई उपलब्ध भएसम्म भिसा जारी गरिनेछ । सबै ५०,००० वटै डिभी जारी भइसकेपछि २०१७ को डिभी कार्यक्रम समाप्त हुनेछ । भिसा सङ्ख्याहरू सन् २०१७ सेप्टेम्बरभन्दा अगाडि सकिन सक्नेछन् । भिसा प्राप्त गर्न चाहने छनोटमा परेका आवेदकहरूले आफ्नो केसमाथि तत्काल उपयुक्त प्रक्रिया शुरु गर्न तयार हुनुपर्नेछ । गोलाप्रथाबाट छनोट हुने बित्तिकै तपाईंले भिसा पाउनु नै हुनेछ भन्ने कुरा सुनिश्चित हुँदैन । छनोटको मतलब केवल तपाईं डिभी भिसाको लागि आवेदन दिन योग्य हुनुहुन्छ । तपाईंको न्याङ्ग नम्बर सम्भावित रूपमा डाइभर्सिटी भिसा जारी गरिन अन्तिम प्रोसेसिङका लागि योग्य बन्दू कि बन्दैन भन्ने मात्र हो । यस्ता आवेदकहरूलाई ५० हजार भिसा मात्र जारी गरिनेछ ।

२७. सफल आवेदकहरूको छनोट कसरी गरिन्छ ?

छनोटको आधिकारिक सूचना एन्ट्रेन्ट स्टेटस चेक (Entrant Status Check) को माध्यमद्वारा सन् २०१६ मे ३ बाट उपलब्ध भई सन् २०१७ सेप्टेम्बर ३० सम्म ई-डिभीको वेबसाइट www.dvlottery.state.gov मा उपलब्ध हुनेछ । अमेरिकी विदेश मन्त्रालयले छनोटको सूचना वा पत्रहरू नियमित हुलाक वा ईमेलमार्फत पठाउने छैन । तपाईं डिभीका लागि छनोट हुनुभयो भन्ने व्यहोरा सहितको अमेरिकी विदेश मन्त्रालयद्वारा प्रेषित नगरिएको पत्र वा ईमेल प्राप्त भएमा त्यो आधिकारिक होइन । अमेरिकी विदेश मन्त्रालयबाट प्राप्त हुने कुनै पनि ईमेलले तपाईंलाई तपाईंको निवेदनबारे नयाँ जानकारीको लागि एन्ट्रेन्ट स्टेटस चेक (Entrant Status Check) हेर्न निर्देशित गर्नेछ । विदेश मन्त्रालयले कहिल्यै पनि तपाईंलाई हुलाक वा वेस्टर्न युनियन (Western Union) लगायत मार्फत पैसा पठाउन अनुरोध गर्ने छैन ।

हरेक क्षेत्रबाट प्राप्त आवेदनहरूलाई अलगअलग रूपमा सङ्ख्याकृत गरिन्छ । दर्ता अवधिको अन्त्यमा हरेक भौगोलिक क्षेत्रबाट प्राप्त आवेदनहरूलाई कम्प्युटरले विनाक्रमबद्ध रूपमा छनोट गर्दछ । हरेक क्षेत्रमा विनाक्रमबद्ध रूपमा छनोट हुने पहिलो आवेदन पहिलो केसको रूपमा दर्ता हुन्छ, र दोस्रो छनोटमा परेको आवेदन दोस्रो केसको रूपमा दर्ता हुन्छ, आदि । दर्ता अवधिमा प्राप्त सबै आवेदनहरूको हरेक क्षेत्रभित्र छनोटमा पर्नसक्ने सम्भावना बराबर हुन्छ । जब आवेदन छनोटमा पर्छ, आवेदकले छनोट भएको सूचना सन् २०१६ मे ३ पश्चात् ई-डिभीको वेबसाइट www.dvlottery.state.gov मा उपलब्ध एन्ट्रेन्ट स्टेटस चेकमार्फत प्राप्त गर्नेछ । भिसा आवेदकका रूपमा छनोट भई अमेरिकी दूतावास वा वाणिज्यदूतावासमा भिसा अन्तर्वार्ताका लागि उपस्थित हुने निर्देशन नआएसम्म अमेरिकी विदेश मन्त्रालयको केन्टकी कन्सुलर सेन्टर (केसीसी) ले केसउपर कार्यवाही गर्नेछ ।

२८. म संयुक्त राज्य अमेरिकामा छु । यदि म छनोट भएँ भने के मैले USCIS सँग आफ्नो स्टेटस समायोजन गर्नुपर्छ ?

पर्छ । अध्यागमन तथा राष्ट्रियतासम्बन्धी ऐनको दफा २४५ को शर्तअनुसार जो व्यक्ति संयुक्त राज्य अमेरिकामा भौतिक रूपमा उपस्थित छन् उनीहरूले USCIS मा स्थायी बसोबासको लागि निवेदन दिन सक्छन् । USCIS लाई आफ्नो केसउपर कार्यवाही गर्नका लागि पर्याप्त समय दिनु पर्दछ ताकि उसले तपाइँको विदेशमा रहेको पति/पत्नी वा २१ वर्ष मुनिका सन्तान लगायतको केसउपर सन् २०१७ सेप्टेम्बर ३० अगाडि नै सबै प्रक्रिया सम्पन्न गर्न सकोस् किनभने त्यस मितिपछि डिभी-२०१७ कार्यक्रम समाप्त हुन्छ । कुनै पनि अवस्थामा सन् २०१७ सेप्टेम्बर ३० को मध्यरातपछि डिभी-२०१७ कार्यक्रमको लागि प्रवेशाज्ञा नम्बर उपलब्ध हुने छैन ।

२९. यदि म छ्नोट भएँ भने मैलै कति समयभित्र डाइभर्सिटी भिसाको लागि आवेदन दिन पाउँछु ?

यदि तपाइँ डिभी-२०१७ को लागि छ्नोट हुनुभयो भने तपाइँले अमेरिकी सरकारको आर्थिक वर्ष २०१७ मा मात्रै भिसाको लागि आवेदन गर्न सक्नुहुन्छ : त्यो हो सन् २०१६ अक्टोबर १ देखि २०१७ सेप्टेम्बर ३० । आफ्ना लड्डूरी च्याङ्ग नम्बरहरू थप प्रशोधनका लागि योग्य बनेपछि छ्नोटमा परेका आवेदकहरूलाई सम्भव भएसम्म चाँडो भिसाका लागि आवेदन गर्न प्रोत्साहन गरिन्छ ।

छ्नोट भएका सबैले आर्थिक वर्षको अन्त्यसम्ममा भिसा लिइसक्नुपर्छ वा आफ्नो स्टेटस परिवर्तन गरिसक्नुपर्छ । छ्नोटमा परेका तर सन् २०१७ सेप्टेम्बर ३० (आर्थिक वर्षको अन्त्य) सम्म भिसा प्राप्त नगरेका व्यक्तिहरूले डिभी प्रक्रियालाई अर्को वर्ष सारी डिभी प्राप्त गर्नसक्ने छैनन् । साथै पति/पत्नी वा सन्तानको हकमा पनि भिसा २०१६ अक्टोबर १ देखि २०१७ सेप्टेम्बर ३० सम्ममा लिइसक्नु पर्दछ । विदेशमा आवेदन दिएका आवेदकहरूले अन्तर्वार्तासम्बन्धी जानकारी एन्ट्रेन्ट स्टेटस चेक (Entrant Status Check) मार्फत अन्तर्वार्ताको ४ देखि ६ हप्ता अगाडि प्राप्त गर्नेछन् ।

३०. यदि डिभीका लागि छ्नोट भएको व्यक्तिको मृत्यु भयो भने के हुन्छ ?

अमेरिका प्रवेश गर्नुभन्दा अगाडि नै डिभीमा छ्नोट भएको व्यक्तिको मृत्यु भएमा उसको डिभीको केस स्वतः खारेज हुनेछ । निजका योग्य पति वा पत्नी वा सन्तानहरू पनि उक्त केस अन्तर्गतको डिभी भिसाका लागि योग्य रहने छैनन् । उनीहरूलाई भिसा जारी गरिएको छ भने त्यस्तो भिसा खारेज हुनेछ ।

शुल्क

३१. डाइभर्सिटी भिसा कार्यक्रममा सहभागी हुन कति शुल्क लाग्छ ?

इलेक्ट्रोनिक आवेदन बुझाउन कुनै शुल्क लाग्दैन । तर यदि तपाइँ छ्नोट हुनुभयो र डाइभर्सिटी भिसाको लागि आवेदन गर्नुभयो भने तपाइँले भिसा आवेदन र अन्तर्वार्ताका बेला भिसासम्बन्धी सम्पूर्ण शुल्क अमेरिकी दूतावास वा वाणिज्यदूतावासमा कन्सुलर क्याशियरलाई बुझाउनु पर्दछ । यदि तपाइँ छ्नोट हुनुभयो र तपाइँ अमेरिकामा हुनुहुन्छ भने तपाइँले आफ्नो स्टेटस परिवर्तन गर्न USCIS मा आवेदन गर्नुपर्छ र लाग्ने सबै शुल्क पनि सिधै USCIS लाई नै तिर्नुपर्छ । यदि तपाइँ छ्नोट हुनुभयो भने तपाइँले ई-डिभीको वेबसाइट

www.dvlottery.state.gov मा उपलब्ध निर्देशनहरूसँगै डिभी र आप्रवासी भिसासम्बन्धी लाग्ने आवेदन शुल्कका बारे विवरण प्राप्त गर्नुहुनेछ ।

३२. यदि म छनोट भएँ भने मैले डिभी र आप्रवासी भिसाको शुल्क कहाँ र कसरी बुझाउनु पर्दछ ?

यदि तपाइँलाई डिभीको चिट्ठा पत्तो भने तपाइँले ई-डिभीको वेबसाइट www.dvlottery.state.gov को एन्ट्रेन्ट स्टेटस चेक (Entrant Status Check) मार्फत डिभी भिसा आवेदनसम्बन्धी जानकारी पाउनुहुनेछ । डिभी र आप्रवासी भिसाको लागि चाहिने दस्तुर तपाइँले अमेरिकी दूतावास वा वाणिज्यदूतावासमा आफै उपस्थित भई भिसाको लागि अन्तर्वार्ता दिने बेलामा बुझाउनु पर्दछ । कन्सुलरको क्याशियरले भिसा आवेदकलाई तत्कालै अमेरिकी सरकारद्वारा जारी रसिद दिनेछ । यदि तपाइँले अमेरिकी दूतावास वा वाणिज्यदूतावासमा आप्रवासी भिसाको लागि आवेदन गर्दै हुनुहुन्छ भने हुलाक, वेस्टर्न युनियन, वा अन्य कुनै पनि माध्यमबाट पैसा नपठाउनुहोस् ।

यदि तपाइँ छनोट हुनुभयो र तपाइँ अमेरिकामै हुनुहुन्छ र USCIS मार्फत आफ्नो स्टेटस परिवर्तन गर्दै हुनुहुन्छ भने ई-डिभीको वेबसाइट www.dvlottery.state.gov मा रहेको एन्ट्रेन्ट स्टेटस चेक (Entrant Status Check) मा अमेरिकी बैंकमा डिभी शुल्क कसरी पठाउने भन्ने बारेमा छुटौ निर्देशन राखिएको छ ।

३३. यदि मैले डिभीको लागि आवेदन गरेँ तर मैले भिसा प्राप्त गरिनँ भने के मैले भिसा शुल्क फिर्ता पाउनेछु ?

पाउनुहुने छैन । भिसा शुल्क फिर्ता हुँदैन । भिसा प्राप्त गर्नका लागि तपाइँले यस निर्देशिकामा उल्लेख गरिएका सबै आवश्यकताहरू पूरा गरेको हुनु पर्दछ । यदि कन्सुलर अधिकृतले तपाइँ भिसाको लागि अयोग्य रहेको निर्धारण गरेमा वा तपाइँ अमेरिकी कानुन अनुरूप डिभीका लागि अयोग्य रहेको ठहर गरेमा उक्त अधिकृतले तपाइँलाई भिसा दिन मिल्दैन र तपाइँले तिर्नुभएको शुल्क पनि फिर्ता पाउनुहुने छैन ।

अयोग्यता

३४. के म डिभी भिसाको लागि अयोग्य भएको खण्डमा कुनै आधारमा छुट पाउन सक्छु ? के भिसा छुटसम्बन्धी आवेदनउपर कुनै विशेष प्रकारको कार्यवाही हुन्छ ?

तपाइँले कुनै प्रकारको छुट पाउनुहुने छैन । इमिग्रेशन एण्ड नेशनेलिटी एक्ट (INA) मा भएको प्रावधानमा बाहेक भिसाको लागि छुटका लागि कुनै विशेष प्रावधान छैन । तर अमेरिकी नागरिक वा अमेरिकी वैध स्थायी निवासी नातेदार रहेका केही डिभी भिसा आवेदकलाई भने छुटको विशेष प्रावधान रहेको छ । तर समयको पावन्धीले गर्दा डिभी आवेदकलाई यसबाट लाभ लिन कठिन छ ।

डिभीसम्बन्धी जालसाजी

३५. मैले इन्टरनेट ठगी वा नचाहिँदो ईमेलबारे कसरी रिपोर्ट गर्ने ?

कृपया www.econsumer.gov मा जानुहोस् । यो १७ देशका उपभोक्ता संरक्षणसम्बन्धी निकायहरूसँगको सहकार्यमा उपभोक्ता संरक्षण आयोग (फेडरल ट्रेड कमिशन) ले सञ्चालन गर्दछ । त्यस्तै फेडरल व्युरो अफ इन्भेस्टिगेशन (FBI) को वेबसाइट [इन्टरनेट अपराध उजुरी केन्द्र](#) मा गई रिपोर्ट पनि गर्न सक्नुहुनेछ । त्यसै गरी अवाञ्छित ईमेल बारे [डिपार्टमेन्ट अफ जस्टिसको वेबसाइट](#) मा पनि रिपोर्ट गर्न सक्नुहुनेछ ।

डिभी तथ्याङ्क

३६. डिभी-२०१७ को लागि कति वटा भिसा जारी गरिनेछ ?

कानुनतः योग्य व्यक्तिका लागि बढीमा ५५,००० भिसाहरू उपलब्ध हुन्छन् । तर अमेरिकी कड्ग्रेसले सन् १९९७ नोभेम्बरमा पारित गरेको कानुन Nicaraguan Adjustment and Central American Relief Act (NACARA) अनुसार डिभी-१९९९ पश्चात् आवश्यक हुँदासम्म यी ५५,००० मध्ये ५,००० को कोटा यस (NACARA) कार्यक्रमका लागि छुट्याइनेछ । यसरी ५,००० सङ्ख्या घटाउने क्रम डिभी-२००० देखि शुरु भई डिभी-२०१७ सम्म कायमै रहेछ । त्यस कारण डिभी कार्यक्रमका लागि ५०,००० उपलब्ध हुनेछन् ।

विविध

३७. यदि म डिभी कार्यक्रमबाट भिसा पाउन सफल भएँ भने के अमेरिकी सरकारले मलाई अमेरिका जाने हवाई टिकट, घर वा जागिर खोज सहयोग, स्वास्थ्य सुविधा, वा अमेरिकामा पूर्ण व्यवस्थित नभइज्जेलसम्मका लागि केही खर्चको व्यवस्था गर्नेछ ?

गर्ने छैन । तपाईंले डिभी कार्यक्रममार्फत भिसा प्राप्त गर्नुभयो भने अमेरिकी सरकारले तपाईंलाई माथि उल्लिखित कुनै पनि सेवाहरू उपलब्ध गराउँदैन । यदि तपाईं डिभी कार्यक्रमद्वारा भिसाको आवेदनका लागि छानिनुभयो भने भिसा जारी गरिनुभन्दा पहिला तपाईंले आफू अमेरिकामा सार्वजनिक भार हुनुहुने छैन भनेर प्रदर्शन गर्नुपर्नेछ । यस्तो प्रमाण भनेको तपाईंको व्यक्तिगत सम्पत्ति, अमेरिकामा बस्ने तपाईंको कोही आफन्त वा साथीले भरिदारिको Affidavit of Support (Form I-134), वा अमेरिकास्थित कुनै रोजगारदाताले रोजगारीको प्रस्ताव आदि हुन सक्छन् ।

डिभी-२०१७ मा भाग लिन योग्य देश/क्षेत्रहरूको सूची :

निम्न सूचीकृत राष्ट्रहरू डिभी-२०१७ का लागि योग्य छन् र भौगोलिक क्षेत्रका आधारमा विभाजित गरिएका छन् । उपनिवेशिक भूभागहरू शासक राष्ट्रअन्तर्गत राखिएका छन् । डिभी-२०१७ का लागि अयोग्य ठहर गरिएका देशका नागरिक (नेटिभ) USCIS ले INA को Section 203 (c) बमोजिम गरेको हो । अयोग्य देशहरूको नाम (जुन देशबाट धेरै सङ्ख्यामा अमेरिका आप्रवासन भइसकेको छ) क्षेत्रीय सूचीको मुनि उल्लेख गरिएको छ ।

AFRICA

Algeria	Libya
Angola	Madagascar
Benin	Malawi
Botswana	Mali
Burkina Faso	Mauritania
Burundi	Mauritius
Cameroon	Morocco
Cape Verde	Mozambique
Central African Republic	Namibia
Chad	Niger
Comoros	Rwanda
Congo	Sao Tome and Principe
Congo, Democratic Republic of the	Senegal
Cote D'Ivoire (Ivory Coast)	Seychelles
Djibouti	Sierra Leone
Egypt*	Somalia
Equatorial Guinea	South Africa
Eritrea	South Sudan
Ethiopia	Sudan
Gabon	Swaziland
Gambia, The	Tanzania
Ghana	Togo
Guinea	Tunisia
Guinea-Bissau	Uganda
Kenya	Zambia
Lesotho	Zimbabwe
Liberia	

* सन् १९६७ जुनभन्दा पहिले इजिप्ट, जोर्डन, र सिरियाअन्तर्गत रहेका भूभागमा जन्मेका नागरिकले इजिप्ट, जोर्डन, र सिरियाबाट डिभी आवेदन गर्न सक्नेछन् । गाजा स्ट्रीपमा जन्मेका मानिसले इजिप्टबाट, वेस्ट व्याङ्गमा जन्मेका मानिसले जोर्डनबाट, र गोलान हाइट्समा जन्मेका मानिसले सिरियाबाट डिभी आवेदन गर्न सक्नेछन् ।

अफ्रिकाको सन्दर्भमा नाइजेरियाका नागरिकहरू यस वर्षको डाइभर्सिटी भिसा कार्यक्रममा सहभागी हुन पाउने छैनन् ।

ASIA

Afghanistan	Japan
Bahrain	Jordan*
Bhutan	Kuwait
Brunei	Laos
Burma	Lebanon
Cambodia	Malaysia
Hong Kong Special Administrative Region**	Maldives
Indonesia	Mongolia
Iran	Nepal
Iraq	North Korea
Israel*	Oman

Qatar	Taiwan**
Saudi Arabia	Thailand
Singapore	Timor-Leste
Sri Lanka	United Arab Emirates
Syria*	Yemen

* सन् १९६७ जुनभन्दा पहिले इजिप्ट, जोर्डन, र सिरियाअन्तर्गत रहेका भूभागमा जन्मेका नागरिकले इजिप्ट, जोर्डन, र सिरियाबाट डिभी आवेदन गर्न सक्नेछन्। गाजा स्ट्रीपमा जन्मेका मानिसले इजिप्टबाट, वेस्ट ब्याङ्गमा जन्मेका मानिसले जोर्डनबाट, र गोलान हाइट्समा जन्मेका मानिसले सिरियाबाट डिभी आवेदन गर्न सक्नेछन्।

** एसियाबाट निम्न देशका नागरिकहरू यस वर्षको डाइभर्सिटी भिसा कार्यक्रममा सहभागी हुन पाउने छैनन् : Bangladesh, China (mainland-born), India, Pakistan, South Korea, Philippines, and Vietnam. Hong Kong S.A.R. (Asia region), Macau S.A.R. (Europe region), and Taiwan (Asia region) चाहिँ सहभागी हुन पाउँछन् र तिनलाई यहाँ सूचीकृत गरिएको छ।

EUROPE

Albania	Liechtenstein
Andorra	Lithuania
Armenia	Luxembourg
Austria	Macau Special Administrative Region**
Azerbaijan	Macedonia
Belarus	Malta
Belgium	Moldova
Bosnia and Herzegovina	Monaco
Bulgaria	Montenegro
Croatia	Netherlands (including components and dependent areas overseas)
Cyprus	Northern Ireland**
Czech Republic	Norway
Denmark (including components and dependent areas overseas)	Poland
Estonia	Portugal (including components and dependent areas overseas)
Finland	Romania
France (including components and dependent areas overseas)	Russia
Georgia	San Marino
Germany	Serbia
Greece	Slovakia
Hungary	Slovenia
Iceland	Spain
Ireland	Sweden
Italy	Switzerland
Kazakhstan	Tajikistan
Kosovo	Turkey
Kyrgyzstan	Turkmenistan
Latvia	Ukraine

Uzbekistan

Vatican City

निम्न युरोपेली देशका नागरिकले यस वर्षको डिभी कार्यक्रममा सहभागी हुन पाउने छैनन् :

Great Britain (United Kingdom). Great Britain (United Kingdom) ले निम्न आश्रित क्षेत्रहरूलाई समावेश गर्दछ : Anguilla, Bermuda, British Virgin Islands, Cayman Islands, Falkland Islands, Gibraltar, Montserrat, Pitcairn, St. Helena, and Turks and Caicos Islands. डिभी कार्यक्रमका लागि मात्र Northern Ireland लाई अलग व्यवहार गरिएको छ । Northern Ireland योग्य छ र माथि योग्य क्षेत्रहरूमध्ये सूचीकृत छ ।

Macau S.A.R. योग्य छ र माथि सूचीकृत छ ।

North America

The Bahamas

उत्तर अमेरिकामा क्यानाडा र मेक्सिकोका नागरिकले यस वर्षको डिभी कार्यक्रममा सहभागी हुन पाउने छैनन् ।

OCEANIA

Australia (including components and dependent areas overseas)

Fiji

Kiribati

Marshall Islands

Micronesia, Federated States of

Nauru

New Zealand (including components and dependent areas overseas)

Palau

Papua New Guinea

Solomon Islands

Tonga

Tuvalu

Vanuatu

Samoa

SOUTH AMERICA, CENTRAL AMERICA, AND THE CARIBBEAN

Antigua and Barbuda

Argentina

Barbados

Belize

Bolivia

Chile

Costa Rica

Cuba

Dominica

Grenada

Guatemala

Guyana

Honduras

Nicaragua

Panama

Paraguay

Saint Kitts and Nevis

Saint Lucia

Saint Vincent and the Grenadines

Suriname

Trinidad and Tobago

Uruguay

Venezuela

यस क्षेत्रबाट निम्न देशका नागरिकहरू यस वर्षको डिभी कार्यक्रममा सहभागी हुन पाउने छैनन् : Brazil, Colombia, Dominican Republic, Ecuador, El Salvador, Haiti, Jamaica, Mexico, र Peru.